

## (૨૦) શ્રી મલ્લિનાથ....

સમરું સમરું, હે મલ્લિનાથજી, મારા અંતરમાં....

છહ માસ રત્નોની વર્ષા, મિથિલા નગરીમાંય;  
દેવ-દેવેન્દ્રો માતપિતાને પૂજે, ઉજવે ગર્ભકલ્યાણ....સમરું સમરું...

ડોલાયમાન સિંહાસન થાતાં, ઈન્દ્ર જુએ અવધિજ્ઞાન;  
ઐરાવત હાથી લઈને આવે, મહોત્સવ જન્મકલ્યાણ....સમરું સમરું...

વૈરાગ્યજનની ભાવના ભાવે, બાલબ્રહ્મચારી યુવરાજ;  
મોહમલ્લને હરાવવા કાજે, ચાલ્યા જંગલમાંય....સમરું સમરું...

ઉગ્ર સાધના છ દિવસની, થયો ઘાતિનો નાશ;  
કુબેર ધર્મસભા રયે, અહો! જ્ઞાનકલ્યાણ....સમરું સમરું...

એક પરમાણુમાત્ર ન રહ્યો, પ્રગટ્યો પૂર્ણ સ્વભાવ;  
સમ્મેદશિખરની સંબલ ટૂંકે, થયો મોક્ષકલ્યાણ....સમરું સમરું...

ધન્ય પ્રભુજી આપનો પુરુષાર્થ, જીત્યા કામબાણ;  
બ્રહ્મસ્વરૂપમાં સદા રમીએ, એ જ અમારી આશ....સમરું સમરું...

\*\*\*